

دینی مدارس کو نشانہ بنانا کس کا ایجنسڈ؟

جناب نوید مسعود ہاشمی

یہ بات سالہا سال سے حکمران اور سیاست دان دہراتے چلے آ رہے ہیں کہ قوم کے ڈھانی کروڑ بچے اس لئے تعلیم سے محروم ہیں کیونکہ ان کے والدین نجی، حتیٰ کہ سرکاری سکولوں میں بھی کتابوں، کاپیوں اور دوسرے اخراجات اٹھانے کی سختی نہیں رکھتے۔

اس تعلیمی زبوں حالی کو دیکھ کر سوال یہ پیدا ہوتا ہے کہ جو حکمران قوم کے ڈھانی کروڑ بچوں کو تعلیم دینے سے قاصر ہیں... انہیں یہ حق کس نے دیا ہے کہ وہ 35 لاکھ سے زائد طلباء و طالبات کو زیر تعلیم سے آ راستہ کرنے والے اور دوران تعلیم ان طلباء و طالبات کی مکمل کفالت کرنے والے دینی مدارس کے پیچھے لٹھاٹھائے پھریں؟ کیا 35 لاکھ کے لگ بھگ قوم کے بچوں اور بیجوں کو زیر تعلیم سے آ راستہ و پیراستہ کر کے ملک کا معزز اور مفید شہری بنانے سے بڑھ کر بھی کوئی اور خدمت ہو سکتی ہے؟

شور برپا ہے کہ مدارس کے نصاب تعلیم کو ”جدید“ بنایا جائے... یہاں انگلش، کمپیوٹر سائنس اور دیگر مضمایں بھی پڑھائے جائیں حالانکہ یہ سارے مضمایں مدارس میں پڑھائے جاتے ہیں لیکن اگر نہ بھی پڑھائے جاتے ہوں تو میرا سیکولر شدت پسندوں سے سوال ہے کہ جن اسکولوں، کالجوں اور یونیورسٹیوں میں انگلش، سائنس، کمپیوٹر اور دیگر مضمایں پڑھائے جاتے ہیں؛ جن تعلیمی اداروں میں آسکس فورڈ کا جدید نظام تعلیم رائج ہے... بتایا جائے کہ ان تعلیمی اداروں سے جدید نصاب تعلیم پڑھنے والوں نے اس ملک اور قوم کو کرپشن، چور بازاری، رشتہ خوری، مہنگائی بے حیائی، فاشی، ذخیرہ اندوزی، قومی خزانے کی لوٹ مار کے سوا اور کیا دیا؟

مولانا طلحہ رحمانی بن مفتی احمد الرحمنؒ وفاق المدارس کے صوبائی ترجمان ہیں... ان کا گزشتہ روز مجھے کراچی سے فون آیا انہوں نے بتایا کہ ”تبدیلی“، کاغذہ تو بڑی شدت سے لگایا جاتا ہے، مگر دینی مدارس کے لئے کچھ بھی تبدیل نہیں ہوا، پرویز مشرف دور سے لے کر نواز شریف دور تک دینی مدارس کو جس طرح سے تنگ کیا جاتا تھا...

وزیر اعظم عمران خان کی حکومت بھی اسی روشن پر قائم ہے، دینی مدارس کو کبھی رجسٹریشن کے نام پر کبھی غیر ملکی طلبہ کے نام پر کبھی نصاب تعلیم کے نام پر تنگ کیا جاتا ہے... حالانکہ وفاق المدارس ہو یا تنظیمات مدارس کے اکابر سب نے ہمیشہ دینی مدارس کی طرف سے ہر حکومت سے مکمل تعاون کرنے کی کوشش کی۔

مولانا طلحہ رحمانی کا کہنا تھا کہ دینی مدارس کے لاکھوں طلبہ علماء ہوں یا اساتذہ انہوں نے وطن عزیز کی ترقی، بہتری اور بیہاں قیام امن کی خاطر ہمیشہ ثابت کردار ادا کرنے کی کوشش کی، جناب طلحہ رحمانی کی یہ ساری باتیں درست تھیں صرف طلحہ رحمانی ہی نہیں... بلکہ وفاق المدارس کے سربراہ شیخ الحدیث مولانا ڈاکٹر عبدالرازاق اسکندر ہوں، ناظم اعلیٰ مولانا محمد حنفی جالندھری ہوں، تنظیمات مدارس کے مفتی منیب الرحمن ہوں، مفتی اعظم پاکستان مفتی محمد رفیع عثمانی ہوں یادگیر اکابر علماء دینی اسکالرز اور مشائخ، و گزشتہ بیس سالوں سے دہائیاں دے رہے ہیں کہ دینی مدارس اسلام کے قلعے ہیں، دینی مدارس بے حیائی و غاشی کے مقابلے میں غیرت و حیا کا پیغام ہیں۔

رشوت، چور بازاری، کرپیش اور لوٹ مار کے خلاف... دینی مدارس امانت و دیانت، ایثار و قیامت پسندی کی فکر کو عام کرتے ہیں، یہی وجہ ہے کہ 71 سالوں میں آج تک دینی مدارس سے مکمل تعلیم حاصل کرنے والا کوئی عالم مفتی، شیخ الحدیث خواہ وہ سیاست کے میدان میں ہی کیوں نہ ہو، بنکوں سے قرضے لے کر ہڑپ کرنے کا داغ ہو، قومی خزانے کو لوٹنے کا داغ ہو، ملکی پیسہ منی لانڈرنس کے ذریعے برطانیہ، امریکہ، سویزی ریلینڈ یا دینی منتقل کر کے وہاں محلات بنانے کے داغ ہوں یا کرپیش اور ملک کو نقصان پہنچانے کے دیگر داغ، ان سارے داغوں سے ان کے دامن پاک ہیں، بجائے اس کے اس معیاری خدمت پر دینی مدارس کی حکومت حوصلہ افزائی کرے، انہیں ریلیف فراہم کرے، دینی مدارس کے قائدین کی بے پناہ تعیینی خدمات کا اعتراف کرتے ہوئے انہیں ایوارڈز اور اعزازات سے نوازے... الٹا حکمران اور سیکولر بیاری کے داش چور دینی مدارس کے ثبت کردار کو مٹانے پر تنے رہتے ہیں تو اس کی بنیادی وجہ صرف ایک ہی ہے... اور وہ یہ کہ انہیں یا جنہُ اُن کے غیر ملکی آقاوں نے تفویض کر کھا ہے، بیہاں ایسے ایسے مشکوک دماغ نابغہ بھی رہتے ہیں کہ جو دن رات دینی مدارس سے یہ مطالبے کرتے ہوئے نہیں تھکتے کہ دینی مدارس کو ڈاکٹر اور جنیس تیار کرنے چاہتے ہیں۔

ان ”نابغوں“ سے کوئی پوچھے کہ کیا تم نے کبھی کسی سکول، کالج یا یونیورسٹی سے یہ مطالبة کیا کہ وہ قرآن کے حافظ، قارئ، دین کے عالم، مفتی اور شیخ الحدیث تیار کرے؟ کیا کرکٹ ٹیم سے ہا کی کا میچ جیتنے کا مطالبه درست ہوگا؟ کیا فٹ بال ٹیم سے کرکٹ کا میچ جیتنے کی توقع رکھنا، یوقوفی اور جہالت نہیں کھلائے گا؟

دینی مدارس کا کام، علماء، حفاظ، قراء، مفتیان اور دینی اسکالرز تیار کرنا ہے، دینی مدارس اور خانقاہوں میں تقویٰ،

طہارت پاکیزگی، امانت و دیانت، شرافت و ممتاز اور حب الوطنی کی تربیت دی جاتی ہے کوئی سیکولر کے جوانگش، ریاضی، بیالوجی، کمپیوٹر اج کے طلباء کو مفت پڑھانے کے لئے تیار ہو؟ کوئی ایک بھی نہیں، بلکہ یہاں تو انگلش تعلیمی اداروں نے لوٹ میل لگا رکھی ہے، انگلش تعلیم کے نام پر طلبہ و طالبات کے والدین کو دونوں ہاتھوں سے لوٹا جا رہا ہے، انگلش نظام تعلیم کی اس لوٹ مار کا راستہ رونکے کے لئے عدالتون کو فیسوں میں کمی کے فیصلے جاری کرنا پڑتے ہیں۔

لیکن دینی مدارس میں قوم کے نوہالوں کو نہ صرف یہ کہ مفت تعلیم دی جاتی ہے بلکہ انہیں بڑوں کا ادب، چھوٹوں پر شفقت، ماں باپ اور اساتذہ کی فرمائبرداری، حب الوطنی اور ملکی آسمیں کی پاسداری کرنا بھی سکھایا جاتا ہے..... ”تعلیم بڑی بڑی بلندگوں میں جدید فرنچر اور جدید سائنسی آلات کے ذریعے انسانوں کو ”مشینی“، آدمی بنانے کا نام نہیں بلکہ ”تعلیم“، انسانوں کے دل و دماغ سے جہالت کی تاریکیاں مٹا کر ”علم“، کی روشنی سے منور کرنے کا نام ہے، عصری تعلیم کو اگر قرآن و سنت کے تابع کر کے قوم کے پھوٹوں کو پڑھایا جائے تو پاکستان کی قسمت سنور سکتی ہے۔

”ریاست مدینہ“، قرآن و سنت کے بل بوتے پر قائم کی گئی تھی یہ قرآن و سنت پرمنی معيشت کی برکت تھی کہ ریاست مدینہ میں کوئی زکوٰۃ لینے والا ڈھونڈنے سے بھی نہیں ملتا تھا۔

اسلام آباد کے ایک ہوٹل میں منعقدہ وحدت امت کانفرنس سے خطاب کرتے ہوئے وزیرِ مملکت برائے داخلہ شہر یا آفریدی نے کہا تھا کہ حضور اکرم صلی اللہ علیہ وسلم مسجد نبوی سے تبدیلی لائے تھے..... ریاست مدینہ کے تمام فیصلے مسجد نبوی شریف میں بیٹھ کر کیے جاتے تھے، ہم مدارس اور مساجد کے کردار کو بحال کریں گے، ان کا کہنا تھا کہ اگر کوئی مرجاعے تو اس کے جنائزے کے وقت مدرسے کا مولوی یاد آتا ہے، اگر نکاح پڑھانا ہو تو مولوی یاد آتا ہے، ہم علماء کو ان کا جائز مقام دکھائیں گے،

وزیرِ موصوف کے مدارس و مساجد کے حوالے سے زریں خیالات اپنی جگہ پر، لیکن عمران خان کی حکومت عملی طور پر مدارس کے حوالے سے کیا اقدامات کر رہی ہے؟ بدھ کی صبح اس خاکسار کی وفاق المدارس العربیہ کے ناظم اعلیٰ شیخ الحدیث مولانا قاری خنیف جاندھری سے ٹیلی فون پر بات ہوئی تو میں نے یہی سوال ان سے کیا، مولانا خنیف جاندھری نے انتہائی دکھی لجھے میں جواب دیا کہ ”موجودہ حکومت مدارس کے حوالے سے صرف اعلانات کر رہی ہے لیکن عملی طور پر قدم اٹھانے سے گریزاں ہے۔ حکومت یکساں نظام تعلیم کی بات بھی کر رہی ہے، لیکن ہم نے اسے بتایا ہے کہ یکساں نظام تعلیم سے مراد طبقاتی نظام تعلیم کا خاتمه ہے، لیکن اگر حکومت یکساں نظام تعلیم کی آڑ میں دینی نظام

تعلیم کو کمزور کرنے کی کوشش کرے گی تو اس کی اسے اجازت نہیں دی جائے گی۔ ان کا کہنا تھا کہ دینی نظام تعلیم پر کوئی کمپر و مائز نہیں ہوگا..... مولانا قاری محمد حنفی جالندھری نے کہا کہ میں گزشتہ 30 سالوں سے مختلف حکومتوں سے مسلسل مذاکرات کرتا رہا ہوں، کوئی بھی حکومت دینی مدارس کے ساتھ معاملات کو حل کرنے میں نہ تو سمجھیدہ ہوتی ہے اور نہ ہی ملخص، صرف عالمی صہیونی طاقتوں کو خوش کرنے کے لئے دینی مدارس کے ساتھ جان بوجھ کر چھیڑ چھاڑ کی جاتی ہے۔ کبھی رجسٹریشن کے نام پر، کبھی اسناد کے نام پر، کبھی غیر ملکی طلبہ کے نام پر، کبھی بینکوں میں اکاؤنٹس کھولنے کے نام پر، کبھی کھالیں جمع کرنے کے نام پر، غرضیکہ اپنی مدد آپ کے تحت قوم کے لاکھوں نو نہالوں کو زپر تعلیم سے آ راستہ کرنے والے دینی مدارس کو تنگ کرنے کا کوئی موقع ہاتھ سے ضائع نہیں ہونے دیا جاتا۔ ایک حکومت پانچ سال تک ہم سے مذاکرات کرتی ہے، نئی آنے والی حکومت پچھلے کئے کرائے کو ردی کی ٹوکری میں چھینک کر ایک دفعہ پھر نئے سرے سے شروع ہو جاتی ہے۔

مولانا قاری حنفی جالندھری کوئی عام شخص نہیں، آپ اسلامی نظریاتی کو نسل کے رکن اور 18 ہزار دینی مدارس کے مرکزی ناظم اعلیٰ ہیں انہوں نے حکومتوں کے ساتھ اپنے تین عشروں کے مذاکرات کا جو نتیجہ لکھا ہے، ہے کوئی حکومتی ترجمان کہ جوان کی ان باتوں کو جھلا سکے؟

سیکولر پاری کے خرکار اور حکمران، تعلیم کے نام پر اربوں روپے کے فنڈز مختص کرنے کے علاوہ دنیا بھر سے لاکھوں ڈالرز فنڈز لینے کے باوجود قوم کے ڈھائی کروڑ بچوں کو سکولوں میں پہنچانے سے قادر ہیں، تو یہ اس بات کا ثبوت ہے کہ ڈلن عزیز میں ”تعلیم“ کو ایک بڑی انڈسٹری میں تبدیل کر دیا گیا ہے۔

پرانیویٹ سیکٹر میں تعلیم کے نام پر اربوں روپے کمائے جا رہے ہیں، پرانی سطح سے ہی بچوں سے ڈھائی ہزار سے لے کر 15 ہزار روپے تک ماہانہ فیسیں وصول کی جا رہی ہیں، اس لوٹ مار کو روکنے سرکاری تعلیمی اداروں کو مثالی بنانے، تعلیمی اداروں سے بے حیائی اور فیشی کا خاتمہ کر کے جدید سائنسی لیبارٹریاں بنانے کی بجائے حکمران مدرسہ مدرسہ کھیلانا شروع کر دیتے ہیں، حالانکہ دینی مدارس میں قرآن و سنت کے ساتھ جدید عصری علوم پہلے سے پڑھائے ہی جا رہے ہیں اور مدارس مزید بھی اس حوالے سے پیش رفت کرنے کیلئے تیار ہیں، دینی مدارس نے نہ تو کبھی حکمرانوں سے گرانٹ مانگی ہے اور نہ فنڈز وصول کیے ہیں بلکہ حکمرانوں کو تو یہ تک توفیق نہیں کہ وہ مدارس اور مساجد کی بجلی کے بذریعی معاف کر دیں..... بجلی کے بلزم کے نام پر مسجدوں اور مدرسوں سے لاکھوں کروڑوں روپے وصول کرنے والے حکمران چلے ہیں مدارس کی اصلاح کرنے.....

ایں خیال است و محال است و جنوں است

”انسانیت“ کی پہچان اور علم کی روشنی پھیلانے والے دینی مدارس کے خلاف اگر امریکہ اور یورپ پروپیگنڈا کرتا ہے تو وہ تو قابل فہم ہے کیوں؟ اس لئے کہ دینی مدارس میں انسانوں کو انسانوں کی غلامی سے نجات دلا کر ایک پروردگار کے عظیم دربار میں سر جھکانے کا پیغام دیا جاتا ہے... دینی مدارس میں اللہ کی حاکمیت اور خاتم الانبیاء صلی اللہ علیہ وسلم کی سنت کی عظمت کو پڑھایا بھی جاتا ہے اور سمجھایا بھی جاتا ہے۔

اگر لارڈ میکالے کا انگلش نظام تعلیم اپنے طلباء و طالبات کو ”انسانیت“ کی پہچان کرواتا تو کیا کبھی ہمارے تھانے، کچھریاں اور دیگر سرکاری ادارے رشوت خوری اور تو می خزانے کی لوٹ مار کے مراکز بننے؟ اگر آس سفورڈ کے نظام تعلیم نے دیانت، امانت، حیا اور ملک سے وفاداری کا سبق سکھایا ہوتا تو کیا کبھی... سرے مخلوں اور پانامہ کے قصے یوں زبان زد عالم ہوتے؟

میموگیٹ ہو، پانامہ ہو یا ڈان لیکس، کیا مدرسہ دشمنی کی خارش میں بتلا کوئی خرکار بتا سکتا ہے کہ لوٹ مار اور نماداری کے ان تینوں قصور میں مدرسہ ”تعلیم“ کا کتنا کردار تھا؟

عزری بلوج ہو، حریار گٹھی ہو، حسین حقانی ہو یا الطاف حسین، انگلش نظام تعلیم نے انہیں ملک سے وفاداری کیوں نہ سکھائی؟ حضرت مفتی احمد الرحمنؒ ایک اللہ والے بزرگ شیخ الحدیث تھے 1991ء میں وہ اس دارفانی سے کوچ کر کے اللہ کے حضور جا پہنچ ملک کے عظیم دینی مدرسے جامعہ بنوری ٹاؤن کراچی کے وہ مہتمم بھی تھے... مجھے جب بھی ان کی زیارت اور ملاقات کا موقع ملا اور ان کی محفلیں میسر آئیں تو انہیں ہمیشہ پاکستان میں عملانہاذا اسلام کے لئے متفکر پایا، وہ فرمایا کرتے تھے کہ دینی مدارس وہ ”ترمیت گاہیں“ ہیں کہ جہاں بچوں کی علمی تراث خداش کر کے انہیں اللہ اور اس کے رسول صلی اللہ علیہ وسلم کا مطع، شیطان اور شیطانی طاقتوں کا باغی بنایا جاتا ہے... مفتی احمد الرحمنؒ جرات و بہادری کا مرقع اور قوم کے بچوں کے لئے شجر ساید ارکی حیثیت رکھتے تھے۔

سیکولر پیاری کے دانش چور اور حکمران اپنی مدد آپ کے تحت چلنے والے دینی مدارس کی فکر میں تو گھل گھل کر ”ہاتھی“ بنتے جا رہے ہیں... لیکن کوئی ان سے پوچھ کر کیا کا لجز اور یونیورسٹیوں کے لاکھوں طلباء کا قرآن و سنت کی تعلیم حاصل کرنا حق نہیں ہے؟ انگلش نظام تعلیم سے منسلک ان لاکھوں، کروڑوں طلباء و طالبات کا کیا قصور ہے کہ جنہیں قرآن و سنت کی تعلیم سے محروم رکھا جاتا ہے؟

کیا صرف ”دینیات“ کو پڑھ لینے سے قرآن و سنت کی تعلیم حاصل کرنے کا حق ادا ہو جاتا ہے؟

ان بندگان امریکہ! کوئی کوئی بتائے کہ انگلش، ریاضی، کمپیوٹر، سائنس تو سمجھیکٹ ہو سکتے ہیں... مگر قرآن و سنت صرف ”سمجھیکٹ“ نہیں بلکہ ایک مکمل ضابطہ حیات ہے، اگر دینیات کو صرف 50 نمبر حاصل

کرنے کے لئے سبیکٹ کے طور پر پڑھایا جائے گا... تو پھر وطن عزیز مزید پستیوں کا شکار ہوتا چلا جائے گا، لیکن اگر قرآن و سنت کی ابتدائی تعلیم کو سکولوں، کالجوں اور یونیورسٹیوں کے ٹیچرز اور پروفیسرز ایک مکمل ضابطہ حیات سمجھ کر طباء و طالبات کے قلب و ذہن میں اتاریں گے تو پھر وہی طالب علم جب ڈگریاں حاصل کرنے کے بعد عملی زندگی میں آئیں گے... تو پھر ان کے رشتہ لیتے ہوئے ہاتھ کا نپیں گے، کسی غریب پر ظلم ڈھاتے ہوئے دل کا نپیں گے، پھر وہ قومی خزانے کو شیر ما در سمجھنے کی بجائے قوم کی امانت سمجھیں گے... جب انگلش نظام تعلیم کے ساتھ ساتھ معصوم طباء و طالبات کو اساتذہ کرام اسلام اور مبلغہ اسلام صلی اللہ علیہ وسلم کی محبت میں سرشار ہو کر قرآن و سنت کے مطابق حلال و حرام کی تمیز سیکھانے کی کوشش کریں، قرآنی حکم کے مطابق ماں، باپ کا احترام سمجھائیں، قرآنی حکم کے مطابق عورتوں کے احترام کا سبق سکھائیں، رشتہ خوری، چوری، ڈیکتی کے عذاب سے ڈرانے کی کوشش کریں، قرآن و سنت کے مطابق تیہوں، مسکینوں اور بیواؤں کے حقوق پڑھانے کی کوشش کریں... تو کیا پاکستان ایک مثالی ملک نہ بن جائے؟

کیا وجہ ہے کہ میڈیا کی اعلیٰ تعلیم حاصل کر کے بننے والا ڈاکٹر، مریضوں کے لئے "قصائی" بن جاتا ہے؟ انجینئرنگ کی اعلیٰ ڈگری حاصل کرنے والا انجینئرنگوں اور سڑکوں پر دونبھر میٹریل استعمال کر کے کروڑوں روپے کی کرپشن کا مرتكب ہوتا ہے؟

فواحد حسن فواد شریف امام میمن 462 رب کی کرپشن کے کیس میں بتلا ڈاکٹر عاصم فریال تالپور، آصف علی زرداری، اسحاق ڈار اور نیب کو کرپشن کیس میں مطلوب دیگر ملزم ان دینی مدارس سے پڑھ کر آئے تھے یا پھر کا لجر اور یونیورسٹیوں سے؟ دینی مدارس کے روشن کردار پر حملے... عالمی صہیونی ایجنسیز کا حصہ ہے۔ دینی مدارس کے خلاف نت نے قوانین کو منظور کرنا بھی غیر ملکی آقاوں کو راضی کرنے کے لئے ہے... شہباز شریف اور ان کی پنجاب اسمبلی نے نواز شریف کی آشیرواد سے پنجاب کے دینی مدارس اور مذہبی جماعتوں پر جتنے مظالم بھی ڈھائے وہ ریکارڈ پر موجود ہیں ان مظالم کے تابے بھی عالمی ایجنسیز سے جاتے ہیں۔

